



இன்றைய செய்தி நாளை வரலாறு

# முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 26-03-2024

## தோல்வி பயத்தில் தப்பாட்டம்!

**400** இடங்களைக் கைப்பற்றுவோம், 370 தொகுதிகளில் வெற்றி பெறுவோம் என்று பம்மாத்து காட்டும் பா.ஜ.க.வுக்கு உண்மையில் 160க்கும் குறைவான இடங்கள் தான் கிடைக்கும் என்று மத்திய உளவுத்துறை அறிக்கை கொடுத்துள்ளதாக தகவல்கள் கூறுகின்றன. அதை விட முக்கியமாக பா.ஜ.க.வின் கோட்டை என்று சொல்லப்படும் மாநிலங்களில் அறிவிக்கப்பட்ட பா.ஜ.க. வேட்பாளர்கள் பின்னங்கால் பிடரியில் அடிபட தப்பித்து ஓடிக் கொண்டு இருக்கிறார்கள். குஜராத், உ.பி. போன்ற மாநிலங்களிலேயே பா.ஜ.க. வேட்பாளர்கள் போட்டியில் இருந்து விலகிக் கொண்டு இருக்கிறார்கள். வடகிழக்கு மாநிலங்கள் சிலவற்றில் போட்டியில் இருந்து பா.ஜ.க.வே விலகிவிட்டது.

‘தென் மாநிலங்களில் வெற்றி பெற முடியாது - வட மாநிலங்களில் வெற்றி பெற்றுவிடுவோம்’ என்று சொல்லி வந்தார்கள் சில வாரங்களுக்கு முன்பு வரை. இப்போது, வட மாநிலங்களின் நிலவரமும் கலவரமாக இருக்கிறது பா.ஜ.க.வுக்கு.

**இதனால் ஏற்பட்ட ஆத்திரமும் கோபமும் கண்ணை மறைக்கிறது பா.ஜ.க. ஆட்சியாளர்களுக்கு. தோல்வி பயத்தில் எதைச் செய்வது, எதைச் செய்யக் கூடாது என்பதே தெரியாமல் மூர்க்கத்தனமான சர்வாதிகார நடவடிக்கைகளைச் செய்து வருகிறார்கள்.** டெல்லி முதலமைச்சர் அரவிந்த் கெஜ்ரிவால் அவர்களைக் கைது செய்திருப்பது அத்தகைய நடவடிக்கைதான்.

அரசியல் பழிவாங்கும் எண்ணத்துடன் டெல்லி துணை முதல்வர் மனோஷ் சிசோடியா கைது செய்யப்பட்டு 13 மாதங்களாகச் சிறையில் இருக்கிறார். ஜார்க்கண்ட் மாநில முதலமைச்சர் ஹேமந்த் சோரன் கைது செய்யப்பட்டுள்ளார். தெலுங்கானா மாநில முன்னாள் முதலமைச்சர் சந்திரசேகர ராவ் அவர்களின் மகள் கவிதா சில நாட்களுக்கு முன்னாள் கைது செய்யப்பட்டுள்ளார். இதன் தொடர்ச்சியாக டெல்லி முதலமைச்சர் அரவிந்த் கெஜ்ரிவாலையும் கைது செய்துள்ளார்கள். இது அப்பட்டமான பழிவாங்கும் நடவடிக்கையே.

இந்தியா முழுமைக்கும் நாடாளுமன்றத் தேர்தல் களம் சூடாகி வருகிறது. பிரதமர் நரேந்திரமோடி மீதான மக்களின் கோபம் நாளுக்கு நாள் அதிகமாகி வருகிறது. தேர்தல் பத்திரங்கள் என்ற பெயரால் மாபெரும் முறைகேடுகளில் இறங்கி உச்சநீதிமன்றத்தால் குற்றவாளி கூண்டில் நிறுத்தப்பட்டுள்ளது பா.ஜ.க. **‘தேர்தல் பத்திரங்கள் தொடர்பான அனைத்து விபரங்களையும் தேர்தல் ஆணையத்திடம் ஒப்படைங்கள்’ என்று பாரத ஸ்டேட் வங்கிக்கு கடுமையான உத்தரவைப் போட்ட பிறகும் அவர்களைச் செயல்பட விடாமல் தடுத்து வந்தது பா.ஜ.க. அரசு. இறுதி வரை உச்சநீதிமன்றம் தனது பிடியை இறுக்கமாக வைத்திருந்த நிலையில் அனைத்து விபரங்களையும் பாரத ஸ்டேட் வங்கி வழங்கிவிட்டது. இந்த விபரங்கள் முழுமையாக வெளியானால் பா.ஜ.க.வின் முகத்திரை கிழியும் என்பதால் அதைத் தீசை திருப்புவதற்காக டெல்லி முதல்வர் அரவிந்த் கெஜ்ரிவாலை கைது செய்துள்ளார்கள்.**

பா.ஜ.க.வின் யோக்கியதையை ஆம் ஆத்மி கட்சி அம்பலப்படுத்தி இருக்கிறது.

**“மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்ற பா.ஜ.க. தலைவர் நட்பாவை அமலாக்கத்துறை கைது செய்ய வேண்டும்”** என்று கோரிக்கை வைத்துள்ளது ஆம் ஆத்மி கட்சி.

**“மதுபான குறைகேடு புகாரில் கைது செய்யப்பட்ட அரவிந்தோ ஃபார்மா இயக்குனரிடம் பா.ஜ.க. ரூ.55 கோடி தேர்தல் நன்கொடை பத்திரத்தைப் பெற்றுள்ளது. ரூ.55 கோடிக்கு பா.ஜ.க.வுக்கு தேர்தல் பத்திரம் வழங்கிய பின்னர் அரவிந்தோ ஃபார்மா இயக்குனர் ஜாமீனில் விடுவிக்கப்படவுருக்கிறார். மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்றது குறித்து பிரதமர் மோடியும், பா.ஜ.க. தலைவர் நட்பாவும் விளக்கம் அளிக்க வேண்டும். இது குறித்து அமலாக்கத்துறையும் விளக்கம் அளிக்க வேண்டும்”** - என்று ஆம் ஆத்மி கட்சி கோரிக்கை வைத்துள்ளது. இதைப் பற்றி இதுவரை பிரதமரோ, உள்துறை அமைச்சரோ வாய் திறக்கவில்லை.

தனக்கு எதிராக ‘இந்தியா’ என்ற வலிமையான கூட்டணியை எதிர்க்கட்சிகள் அனைத்தும் சேர்ந்து அமைத்தது முதல் நிலை கொள்ளாமல் தவறுகளுக்கு மேல் தவறுகளைச் செய்து வருகிறது பா.ஜ.க. தலைமை. இது போன்ற கைதுகள், அரட்டல், மிரட்டல்கள் அனைத்தும் ‘இந்தியா’ கூட்டணியை வலிமையாக ஆக்கியதே தவிர பலவீனப்படுத்தவில்லை. அரைக்க அரைக்க சந்தனம் மணப்பதைப் போல, தாக்குதல் அதிகமாக அதிகமாக கூட்டணியும், கூட்டணித் தலைவர்களும் வலிமை அடைகிறார்கள். இதைத்தான் இந்தியாவின் அனைத்து மாநிலங்களிலும் பார்க்கிறோம்.

சி.பி.ஐ., அமலாக்கத்துறை உள்ளிட்ட விசாரணை அமைப்புகளை தவறாக பயன்படுத்தும் பா.ஜ.க.வை கண்டித்து மார்ச் 31 ஆம் தேதி ‘இந்தியா’ கூட்டணி சார்பாக டெல்லியில் போராட்டம் நடைபெற இருக்கிறது. சி.பி.ஐ., அமலாக்கத்துறை உள்ளிட்ட விசாரணை அமைப்புகளை தேர்தல் ஆணையத்திடம் கட்டுப்பாட்டில் வைக்கவும் இக்கட்சிகள் வலியுறுத்தி இருக்கிறார்கள். அரவிந்த் கெஜ்ரிவால் கைது, நடுநிலையாளர்களை மட்டுமல்ல; பா.ஜ.க. ஆதரவாளர்களையும் சிந்திக்க வைத்துள்ளது. ‘ஐயோ! இதனால் பா.ஜ.க.வுக்கு கெட்ட பெயர் ஏற்பட்டுள்ளது’ என்று பா.ஜ.க. ஆதரவாளர்களும் பதறத் தொடங்கி இருக்கிறார்கள்.

தேர்தலை மக்கள் மன்றத்தில் எதிர்கொள்ள முடியாமல் அமலாக்கத்துறை, சி.பி.ஐ., வருமானவரித்துறை போன்ற புலனாய்வு அமைப்புகளின் மூலமாக எதிர்கொள்வது கோணத்தனம் ஆகும். இவை அரசியலில் இருபக்கமும் பாயும் ஆயுதங்கள் என்பதை யாரும் மறந்து விட வேண்டாம்.

**டெல்லி முதலமைச்சர் அரவிந்த் கெஜ்ரிவாலை கைது செய்வதன் மூலமாக ‘இந்தியா’ கூட்டணித் தலைவர்களை மிரட்டிப் பார்க்க நனைத்தால் பிரதமர் நரேந்திரமோடி அவர்கள் ஏமாந்து போவார்கள். நாடு முழுவதும் நடக்கும் அனைத்து அசைவுகளையும் மக்கள் உன்னிப்பாக கவனித்துக் கொண்டதான் இருக்கிறார்கள். அடக்குமுறை மூலமாக யாரும் வென்றதாக வரலாறும் இல்லை. ஆணவக்காரர்களின் ஆட்டத்தை மக்கள் அனுமதித்ததும் இல்லை.**

## கெஜ்ரிவாலைக் கண்டு பா.ஜ.க.வுக்கு அச்சம்! பஞ்சாப் முதல்வர் பேட்டி!

டெல்லி, மார்ச் 26 - டெல்லி முதல்வர் கெஜ்ரிவாலைக் கண்டு பா.ஜ.க. அச்சமடைந்து உள்ளதாக பஞ்சாப் முதல்வர் பகவந்த் மான் தெரிவித்துள்ளார்.

இதுகுறித்து செய்தி நிறுவனம் ஒன்றிற்கு அவர் அளித்த பேட்டியில், கெஜ்ரிவால் கைது செய்யப்படுவார் என்று நாங்கள் ஆரம்பத்திலிருந்தே கூறி வருகிறோம். கெஜ்ரிவால் போன்ற பெரிய தலைவர் பிரசாரம் செய்வதை அவர்கள் (பா.ஜ.க.) விருப்பமில்லை. மக்களவைத் தேர்தலில் கெஜ்ரிவால் பிரசாரம் செய்வதைத் தடுக்கவே அவரை ஒன்றிய பா.ஜ.க. அரசு கைது செய்துள்ளது.

அவரைப் பார்த்து பா.ஜ.க. பயப்படுகிறது, எனவேதான், அவரையும் ஆம் ஆத்மி கட்சியையும் அழிக்க விரும்புகிறார்கள். அரசியல் ரீதியால் பழிவாங்கும் நோக்குடனேயே கெஜ்ரிவால் மீது அமலாக்கத்துறை வழக்கு தொடர்ந்துள்ளது.

இவ்வாறு பஞ்சாப் முதல்வர் பகவந்த் மான் குறிப்பிட்டுள்ளார்.



வேலூர் நாடாளுமன்றத் தொகுதியில் போட்டியிடும் தி.மு.க. வேட்பாளர் டி.எம்.கதிர் ஆனந்த் தேர்தல் அதிகாரி - மாவட்ட ஆட்சியர் வே.இரா.சுப்பிலட்சுமியிடம் வேட்பு மனுதாக்கல் செய்தார். கழகப் பொதுச் செயலாளர் - நீர்வளத்துறை அமைச்சர் துரைமுருகன் மற்றும் வேலூர் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ., திருப்பத்தூர் மாவட்டச் செயலாளர் க.தேவராஜி எம்.எல்.ஏ., மாவட்ட காங்கிரஸ் கட்சித் தலைவர் டீக்காராமன் உடன் உள்ளனர்.

## பெரம்பலூர் நாடாளுமன்றத் தொகுதி கழக வேட்பாளர்

# அருண் நேருவை ஆதரித்து அமைச்சர் கே.என்.நேரு பிரச்சாரம்!

## துறையூரில் தி.மு.க. அரசின் சாதனைகளை எடுத்துக் கூறி வாக்கு சேகரிப்பு!

துறையூர், மார்ச் 26 - நாடாளுமன்றத் தேர்தல் நடைபெற உள்ள நிலையில் கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு பெரம்பலூர் நாடாளுமன்றத் தனது முதல் கட்ட பிரச்சார பயணத்தை தொடங்கினார்.

துறையூர் தொகுதி கோட்டத்தூரில் நகராட்சி நிர்வாகத் துறை அமைச்சர் கே.என்.நேரு, பெரம்பலூர் தொகுதி வேட்பாளர் அருண் நேருக்

காக, கழக அரசின் சாதனைகளை கூறி உதயசூரியன் சின்னத்திற்கு வாக்குகள் கேட்டு பிரச்சாரத்தை தொடங்கி வைத்தார். புத்தனாம்பட்டி அபிவிருத்தித் திட்டம், துறையூர் ஒன்றியத்தில் உள்ள பள்ளி, காளிப்பட்டி, சிங்களாந்த புரம், கண்ணனூர், மதுராபுரி உள்ளிட்ட 50க்கும் மேற்பட்ட கிராமங்களில் தி.மு.க. அரசின் சாதனைகளை விளக்கி பிரச்சாரம் செய்தார். துறையூர் நகரம் பாலக்கரையில் அமைச்சர் கே.என்.நேரு பேசும்போது,

துறையூர் நகரை விரிவுபடுத்த அனைத்து நடவடிக்கையும் எடுக்கப்படும். தற்போது முது புறவழிச் சாலை குடிநீர் வசதி திட்டங்கள் நடைபெற்று வருகின்றன. மலையாழி மக்களுக்கு எடை மெஷின் அமைத்து தர கூறினார்கள் உடனடியாக தி.மு.க. அரசால் செய்து தரப்பட்டுள்ளது. இது போல் பல திட்டங்கள் நிறைவேறி, தி.மு.க.வுக்கு வாக்களிக் குமாறு கேட்டுக் கொண்டார். பிரச்சாரத்தில் வடக்கு மாவட்டச் செயலாளர் எம்.எல்.ஏ. காடுவெட்டி தியாகராஜன்,

துறையூர் எம்.எல்.ஏ. ஸ்டாலின் குமார், மாவட்ட ஊராட்சி மன்றத் தலைவர் தர்மன் ராஜேந்திரன், நகரச் செயலாளர் முரளி, துறையூர் நகர மன்றத் தலைவர் செல்வராணி மலர் மன்னன்.

துறையூர் ஊராட்சி ஒன்றியக் குழுத் தலைவர் சரண்யா மோகன்தாள், ஒன்றியச் செயலாளர்கள் அண்ணாதுரை, சிவ.சரவணன், வீரபத்திரன், மாவட்ட அரசு ஆதிதிராவிடர் நல தலைவர் மகாலிங்கம் வினையாடர் மேம்பாட்டு

அணி மாவட்ட அமைப்பாளர் சுரேஷ்குமார், நகர துணைச் செயலாளர் இளங்கோ பிரபு, திருச்சி வடக்கு மாவட்ட காங்கிரஸ் தலைவர் திருச்சி கலை, வி.சி.க. வடக்கு மாவட்டச் செயலாளர் கலைச்செல்வன், முன்னாள் ராணுவத்தினர் பிரிவு மாநிலச் செயலாளர் கேப்டன் சுபாஷ் ராமன் உள் ளிட்ட நிர்வாகிகள் மற்றும் தோழமைக் கட்சி நிர்வாகிகள் ஏராளமானோர் கலந்துகொண்டு தீவிர பிரச்சாரம் செய்து வருகின்றனர்.

## ஆலையை திறக்க நிர்வாகம் உச்சநீதிமன்றத்தில் முயற்சித்தபோது - மக்களின் பக்கம் நின்று

# ஸ்டெர்லைட் ஆலையை நிரந்தரமாக மூடியவர் முதல்வர் மு.க.ஸ்டாலின்!

## தூத்துக்குடி தேர்தல் பிரச்சாரத்தில் கனிமொழி கருணாநிதி பேச்சு!

தூத்துக்குடி, மார்ச் 26 - தூத்துக்குடி நாடாளுமன்றத் தொகுதியில் ‘இந்தியா’ கூட்டணி வேட்பாளரும், தி.மு.க. துணைப் பொதுச் செயலாளருமான கனிமொழி கருணாநிதி நேற்று முன்தினம் (24.3.2024) தூத்துக்குடி கலைஞர் அரசுக் கும்பு உள்ள முத்தமிழ் அறிஞர் கலைஞர் கருணாநிதியின் திருவுருவச் சிலைக்கு மாலை அணிவித்து பிரச்சாரத்தைத் தொடங்கினார்.

தேர்தல் பிரச்சாரத்தில் கனிமொழி கருணாநிதி பேசியதாவது:-

தூத்துக்குடி என்பது எனக்கு இரண்டாவது தாய் வீடாக உணரக்கூடிய வகையில் உள்ளது. நானும் நமது, நார்ப்புறம் நமது என்ற வகையில் நாம் பணியாற்ற வேண்டும் எனவும் தமிழகத்தை தொடர்ந்து வளர்க்குதல் கொண்டு தமிழகத்துக்கு வர வேண்டிய நியமனம், ஏன் வெள்ள நிவாரணம் கூட தராமல் வஞ்சித்துக் கொண்டிருக்கும் ஒன்றிய பா.ஜ.க. அரசை வீட்டுக்கு அனுப்ப வேண்டும்.

பிரதமர் மோடி தற்போது அடிக்கடி தமிழகத்துக்கு வருகிறார் வெள்ளம் பாதித்த நேரங்கள் கூட வராத பிரதமர் தற்போது வருகிறார் வந்து தி.மு.க.வை அழித்து விடுவதாக பேசி வருகிறார். தி.மு.க.வை யாராலும் அழிக்க முடியாது, அழித்து விடுவேன் என சொன்னவர் கந்தான் காணாமல் போய் உள்ளனர்.

**மக்களை ஏமாற்றும் ஒன்றிய பா.ஜ.க. அரசு!** தி.மு.க. ஆட்சி மூலம் இந்த நாட்டுக்கு முன் உதாரணமாகத் திகழ்ந்து வருகிறது. அதனால்தான் தற்போது இத்த தேர்தல் அறிக்கையில் கூட மகளிர் உரிமைத் தொகையை நாடு முழுவதும் விரிவுபடுத்தப்படும் எனவும் அதுபோல் காவை உணவுத் திட்டத்தையும் நாடு முழுவதும் அமல் செய்யவோம் என தெரிவிக்கப்பட்டுள்ளது.

மேலும் ஒன்றிய பா.ஜ.க. ஆட்சியில் பெட்ரோல் விலை டீசல் விலை மற்றும்



பெண்களின் உயர்கல்விக்காகப் புதுமைப்பெண் திட்டத்தில் மாதம் 1000 ரூபாய் வழங்கி வருகிறோம்.

**பா.ஜ.க. வீரடம் அடிக்கப்பட வேண்டும்!** ஸ்டெர்லைட் ஆலையை மூடக்கோரி போராட்டத்தில் 13 பேர் சுட்டுக்கொல்லப்பட்டனர். இந்த ஆலையை மீண்டும் திறக்க வேண்டுமென்ற போது, முதலமைச்சர் மக்கள் பக்கம் நின்று ஆலையை மூட நடவடிக்கை எடுத்தார். வரக்கூடிய இந்த தேர்தலிலே தமிழ்நாட்டில் மட்டுமல்ல இந்தியாவிலிருந்தே பா.ஜ.க. வீரட்டி அடிக்கப்பட வேண்டும். இந்தியா கூட்டணி இங்கு ஆட்சி அமைக்க வேண்டும். நம்முடைய இளைஞர்கள் கல்விக்காக வாங்கி இருக்கக் கூடிய கடன் ரத்து செய்யப்படும். அதுமட்டு



மில்லாமல் நீங்க வெளியூர் போகும்போது ஒவ்வோர் இடத்திலும் சுங்கச்சாவடி யில் நிறுத்தி காக வாங்குகிறார்கள். அந்த சுங்கச்சாவடியில் வாங்கக்கூடிய காக எல்லாம் நிறுத்தப்படும் என்பதையும் தெரிவித்துக் கொள்கிறேன். உங்களுடைய பொன்னான வாக்குகளை உதயசூரியன் சின்னத்தில் அளித்து மீண்டும் உங்களுடைய பணியாற்றக் கூடிய வாய்ப்பை நீங்கள் எனக்கு அளிக்க வேண்டும் என்று உங்களுடைய வேண்டுகோளைக் கேட்கிறேன்.

**அம்மானி, அதனிக்காக பாடுபடும் மோடி!** இவர்கள் அரசியலால் மணிப்பூரில் எத்தனை பெண்கள் பாதிக்கப்பட்டனர், அதனை நான் கண்டாகப் பார்த்தேன். நான் பலமுறை தூத்துக்குடி, விமானநிலையத்தில் சர்வதேச விமான நிலையமாக்க கோரிக்கை வைத்தேன், மறுக்கப்பட்டது. ஆனால், அம்பானி வீட்டில் கல்யாணம் ஒரு சின்ன விமான நிலையமாக மாற்றித் தருகிறார் பிரதமர் மோடி. அம்பானி, அதானி உத்தரவு போட்டால் அது நடக்கும். மக்கள் உதவி கேட்டால் நடக்காது. மக்களுக்காக

பணியாற்றக்கூடிய இந்தியா கூட்டணி ஆட்சியில் அமர வேண்டும். இவ்வாறு கனிமொழி கருணாநிதி பேசினார். தூத்துக்குடி வடக்கு மாவட்டச் செயலாளரும், மாநகராட்சி மேயர் ஜெகன் பெரியசாமி மற்றும் ‘இந்தியா’ கூட்டணிக் கட்சியின் வாய்ப்பை நீங்கள் எனக்கு அளிக்க வேண்டும் என்று உங்களுடைய வேண்டுகோளைக் கேட்கிறேன்.

தூத்துக்குடி சட்டமன்றத் தொகுதிக்கு உட்பட்ட கலைஞர் அரங்கம், மாரியம் மன கோயில், TMC காலனி ஜங்ஷன், காசி நாடார் ஆயில் மில், ஆமெரிக்கன் ஆஸ்பத்திரி அருகில், உருண் டையம்மன் கோவில் அருகே, கருப்பட்டி, சொசைட்டி, பூபாலாராயபுரம், திரேஸ் புரம் ஜங்ஷன், புது தெரு, மட்டக்கடை, 2ஆம் கேட், போஸ் திடல், தேரடி, பள்ளிவாசல், PPMI ஜங்ஷன், சுமங்கலி கல்யாண மண்டபம், பிங்கான் ஆபீஸ், பக்கிப்புரம், KSPS தியேட்டர், சிதம்பர நகர், பிரையண்ட் நகர் 12வது தெரு, 3ஆம் மைல், பழைய பஸ் ஸ்டாண்டு, அண்ணாநகர் ஆகிய இடங்களில் கனிமொழி கருணாநிதி பிரச்சாரம் செய்தார்.



பெரம்பலூர் நாடாளுமன்றத் தொகுதி தி.மு.க.வேட்பாளர் கே.என்.அருண் நேரு, பெரம்பலூர் மாவட்ட தேர்தல் நடத்தும் அலுவலரும் மாவட்ட ஆட்சித்தலைவருமான க.கற்பகத்திடம் வேட்பு மனுத் தாக்கல் செய்தார். பெரம்பலூர் மாவட்டக் கழக பொறுப்பாளர் வி.ஜெகதீசன், திருச்சி வடக்கு மாவட்டச் செயலாளர் ந.தியாகராஜன் எம்.எல்.ஏ., பெரம்பலூர் சட்டமன்ற உறுப்பினர் எம்.பிரபாகரன் ஆகியோர் உள்ளனர்.